

ایم کیو ایم کو پنجاب سمیت پورے ملک میں پھیلنے سے روکنے کی سازشیں کی جا رہی ہیں۔ الطاف حسین
 استحصالی طاقتیں نہیں چاہتیں کہ ملک سے فرسودہ جاگیر دارانہ نظام اور اسٹیٹس کو کا خاتمہ ہو اور ڈل کلاس آگے آئے
 میں نے پاکستان کو ٹکڑے ٹکڑے کرنے کی بین الاقوامی سازش سے پردہ ہٹایا تو بعض لوگوں نے اس کا مذاق اڑایا لیکن گزشتہ دنوں امریکہ کی جانب سے
 پاکستان کو کھلی دھمکیاں دی گئیں تو مذاق اڑانے والوں نے خود تسلیم کیا کہ امریکہ پاکستان کے وجود کو نقصان پہنچانا چاہتا ہے
 لاہور میں ایم کیو ایم کے مرکزی دفتر پر لاہور زون کے ذمہ داروں اور کارکنوں سے گفتگو

لاہور۔۔۔ 13 اکتوبر 2011ء

متحدہ قومی موومنٹ کے قائد جناب الطاف حسین نے کہا ہے کہ استحصالی طاقتیں نہیں چاہتیں کہ ملک سے فرسودہ جاگیر دارانہ نظام اور اسٹیٹس کو کا خاتمہ ہو اور ڈل کلاس آگے آئے
 ، کیونکہ اسٹیٹس کو کا خاتمہ ہوگا تو ملک کو ٹکڑے ٹکڑے والے تمام لوگوں کا احتساب ہوگا۔ اسی لئے ڈل کلاس سے جنم لینے والی ایم کیو ایم کو پنجاب سمیت پورے ملک میں پھیلنے سے روکنے کی
 سازشیں کی جا رہی ہیں اور ماضی کی طرح ایک مرتبہ پھر تمام ایم کیو ایم دشمن عناصر ایم کیو ایم کے خلاف ایک ہو گئے ہیں۔ انہوں نے یہ بات لاہور میں ایم کیو ایم کے مرکزی دفتر پر
 لاہور زون کے ذمہ داروں اور کارکنوں سے گفتگو کرتے ہوئے کہی۔ جناب الطاف حسین نے کہا کہ ایم کیو ایم جب سے قائم ہوئی ہے اسے اس وقت سے ختم کرنے کی کوششیں کی
 جا رہی ہیں اور اسکے خلاف طرح طرح کے پروپیگنڈے کئے جا رہے ہیں۔ ہم نے غریب و متوسط طبقہ کی قیادت کو اسمبلیوں میں بھیجا اور کوشش کی کہ اس فلسفہ کو ملک گیر سطح پر
 پھیلایا جائے لیکن ایم کیو ایم کو ختم کرنے کیلئے 1992ء میں آرمی آپریشن شروع کر دیا گیا اور پاکستان بھر کے عوام کو ایم کیو ایم سے بدظن کرنے کیلئے جناح پور کا سراسر من گھڑت
 اور بے بنیاد الزام لگایا گیا، ٹی وی پر جعلی اور خوش ساختہ ٹارچر سبیل اور طرح طرح کی کہانیاں پیش کی گئیں، ایم کیو ایم کے ہزاروں معصوم و بے گناہ کارکنوں حتیٰ کہ میرے بھائی اور بھتیجے
 کو بھی بیدردی سے شہید کر دیا گیا۔ تمام تر مظالم کے باوجود جب بھی ہم نے ایم کیو ایم کو پورے ملک میں پھیلانے کی کوشش کی تو ہمارے خلاف ہر بار ایک نئی سازش تیار کی گئی۔
 آج جبکہ ایم کیو ایم کا پیغام ملک گیر سطح پر پھیل رہا ہے تو ایک مرتبہ پھر ایم کیو ایم پر ملک دشمنی، دہشت گردی اور طرح طرح کے بیہودہ الزامات لگائے جا رہے ہیں تاکہ محروم عوام
 کو بدظن کر کے انہیں ایم کیو ایم میں شامل ہونے سے روکا جائے۔ انہوں نے پنجاب کے نوجوانوں، بزرگوں، ماؤں، بہنوں اور طلبہ و طالبات سے اپیل کی کہ وہ ایم کیو ایم کے
 خلاف شرانگیز پروپیگنڈوں میں نہ آئیں، اپنی صفوں میں اتحاد برقرار رکھیں اور حق پرستی کے پرچم تلے متحد ہو جائیں۔ جناب الطاف حسین نے کہا کہ میں نے اپنی پریس کانفرنس
 میں باقاعدہ نقشوں اور رپورٹوں کی مدد سے پاکستان کو ٹکڑے ٹکڑے کرنے کی بین الاقوامی سازش سے پردہ ہٹایا تو بعض لوگوں نے اس کا مذاق اڑایا لیکن جب گزشتہ دنوں امریکہ کی
 جانب سے پاکستان کو کھلی دھمکیاں دی گئیں تو میرا مذاق اڑانے والوں نے بالآخر خود تسلیم کیا کہ امریکہ پاکستان کے وجود کو نقصان پہنچانا چاہتا ہے۔ انہوں نے تمام تر سازشوں اور
 پروپیگنڈوں کے باوجود متحدر ہنے اور تحریک کا کام جاری رکھنے پر ایم کیو ایم پنجاب کے تمام ذمہ داروں، کارکنوں اور ماؤں، بہنوں کو زبردست خراج تحسین پیش کیا۔ جناب الطاف
 حسین نے ایم کیو ایم لاہور کے زونل آرگنائزر شاہین انور گیلانی کو ہدایت کی کہ پنجاب میں ڈینگے کے مریضوں کیلئے خون کے عطیات جمع کرنے کی غرض سے لاہور میں کیمپ
 لگائے جائیں، اسپتالوں میں جا کر ڈینگے کے مرض میں مبتلا شہریوں اور کارکنوں کی عیادت کریں۔ انہوں نے کارکنوں اور عوام سے اپیل کی کہ وہ ڈینگے کے مریضوں کیلئے زیادہ
 سے زیادہ خون کے عطیات دیں۔ انہوں نے ڈینگے کے مرض میں مبتلا ایم کیو ایم کے کارکنوں سمیت تمام افراد کی صحتیابی کیلئے دعا کی۔

سماں ٹی وی کی سینئر اینکر پرسن جیسیمین منظور کے والد سید منظور حسین شاہ کے انتقال پر جناب الطاف حسین کا اظہارِ افسوس

لندن۔۔۔۔ 13 اکتوبر، 2011ء

متحدہ قومی موومنٹ کے قائد جناب الطاف حسین نے سماں ٹی وی کی سینئر اینکر پرسن جیسیمین منظور کے والد سید منظور حسین شاہ کے انتقال پر گہرے رنج و غم کا اظہار کیا ہے۔ ایک تعزیتی
 بیان میں جناب الطاف حسین نے مرحوم کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان
 آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا
 حوصلہ عطا کرے۔ (آمین)

سماٹی وی کی سینئر اینکر پرسن جیسمین منظور کے والد سید منظور حسین شاہ کو ڈیفنس فیئر 4 کے قبرستان میں سپرد خاک کر دیا گیا نماز جنازہ و تدفین میں ایم کیو ایم کی رابطہ کمیٹی کے اراکین رکن قومی اسمبلی و دیگر کی شرکت جیسمین منظور اور دیگر اہل خانہ سے ملاقات، جناب الطاف حسین کا تعزیتی پیغام پہنچایا

کراچی:۔۔۔۔۔ 13 اکتوبر، 2011ء

سماٹی وی کی سینئر اینکر پرسن جیسمین منظور کے والد سید منظور حسین شاہ کو ڈیفنس فیئر 4 کے قبرستان میں سپرد خاک کر دیا گیا۔ مرحوم کی نماز جنازہ مقامی مسجد میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے اراکین و اسع جلیل، افتخار اکبر رندھاو، قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی اور ایم کیو ایم شعبہ اطلاعات کے جوائنٹ انچارج قمر منصور کے علاوہ مرحوم کے عزیز واقارب نے بڑی تعداد میں شرکت کی۔ بعد ازاں ایم کیو ایم کے رہنماؤں نے مرحوم کے گھر جا کر جیسمین منظور و دیگر اہل خانہ سے ملاقات کی اور قائد تحریک جناب الطاف حسین کا تعزیتی پیغام پہنچایا اور مرحوم کی مغفرت اور سوگواران کیلئے صبر و جمیل کی دعا بھی کی۔

نادیہ گبول نے برنس روڈ میں ٹیوشن ٹیچر کی جانب سے تشدد کا نشانہ بننے والے چار سالہ معصوم طالب علم کے گھر جا کر عیادت کی

کراچی:۔۔۔۔۔ 13 اکتوبر، 2011ء

حق پرست صوبائی وزیر برائے انسانی حقوق محترمہ نادیہ گبول نے کراچی کے علاقے برنس روڈ پر ٹیوشن ٹیچر کی جانب سے بہیمانہ تشدد کا نشانہ بننے والے کے جی ٹو کی کلاس کے طالب علم چار سالہ سیف الرحمن کے گھر جا کر والدین سے ملاقات کی اور بچے کی عیادت کی اور خیریت دریافت کی۔ اس موقع پر بچے کے والد سلیم احمد نے محترمہ نادیہ گبول سے گفتگو میں بتایا کہ ان کا بچہ سیف الرحمن KG-II کا طالب علم ہے اور قریب ہی سلطانہ نامی مسز کے پاس ٹیوشن پڑھنے جاتا ہے، تاہم آج مسز سلطانہ نے سبق یاد نہ ہونے پر بچے کو بہیمانہ تشدد کا نشانہ بنایا اور مار مار کر اس کے پورے جسم پر نیل ڈال دیئے جس کے باعث اس کی حالت غیر ہو گئی۔ انہوں نے بتایا کہ بچہ بہت زیادہ سہا ہوا اور خوف زدہ ہے جبکہ متعلقہ تھانے والے ایف آئی آر درج نہیں کر رہے ہیں۔ نادیہ گبول نے بچے پر تشدد کی مذمت کی اور واقعہ کا فوری نوٹس لیتے ہوئے بچے اور ان کے والدین سے دلی ہمدردی کا اظہار کیا اور انہیں انصاف کی فراہمی کی ہر ممکن یقین دہانی کرائی۔ انہوں نے واقعہ ایف آئی آر درج نہ کرنے پر متعلقہ تھانے کو بھی پابند کیا اور اس سلسلے میں ایجوکیشن سیکریٹری سے بات کرنے کی یقین دہانی کرائی۔

عائشہ احمد ملک کے ساتھ جاری نا انصافیوں کا فی الفور نوٹس لیا جائے، شعبہ خواتین عائشہ احمد ملک کے ساتھ ظلم و زیادتی قوم کی بیٹیوں کیساتھ ظلم و زیادتی کے مترادف ہے

کراچی:۔۔۔۔۔ 13 اکتوبر، 2011ء

متحدہ قومی موومنٹ شعبہ خواتین کی اراکین نے مطالبہ کیا ہے کہ قوم کی بیٹی عائشہ احمد ملک کے ساتھ جاری نا انصافیوں کا فی الفور نوٹس لیا جائے اور انہیں شریف برداران کے مظالم سے نجات دلاتے ہوئے اسلامی جمہوری پاکستان کے آئین و قانون کے مطابق انصاف فراہم کیا جائے۔ اپنے مشترکہ بیان میں انہوں نے کہا کہ عائشہ احمد کے ساتھ نا انصافی قوم کی بیٹیوں پر ظلم و زیادتی کے مترادف ہے، قوم کی معصوم بیٹیاں کسی کی جاگیر نہیں کہ انہیں مقصد کی تکمیل کیلئے استعمال کیا جائے اور پھر دودھ میں سے مکھی کی طرح نکال کر پھینک دیا جائے، اپنی شادی کو خفیہ رکھنے کیلئے شریف خاندان کی جانب سے عائشہ احمد ملک اور ان کے اہل خانہ کو نہ صرف سنگین نتائج کی دھمکیاں دی جا رہی ہیں بلکہ مظلوم خاندان کے افراد کو نظر بند بھی کر دیا گیا ہے۔ انہوں نے کہا کہ شریف برداران نے ملک کے سب سے بڑے صوبے پنجاب کو پولیس اسٹیٹ بنا رکھا ہے جہاں انصاف مانگنا جرم قرار دے دیا گیا ہے، شریف خاندان کے افراد چھ مہینے کیلئے شادیاں کرتے ہیں اور پھر اپنے مضمون مقصد نکلنے کے بعد مکر جاتے ہیں جس کی جتنی مذمت کی جائے کم ہے۔ شعبہ خواتین نے گورنر پنجاب لطیف کھوسہ سے مطالبہ کیا کہ قوم کی بیٹی عائشہ احمد ملک پر ظلم و زیادتی کا نوٹس لیا جائے ان کے اہل خانہ کی نظر بندی فی الفور ختم کی جائے اور قوم کی بیٹی کو انصاف کی فراہمی کیلئے تمام آئینی و قانونی تقاضے پورے کرنے کے ساتھ ساتھ عائشہ احمد ملک کو تحفظ فراہم کیا جائے۔

اے پی ایم ایس او کے تحت میڈیکل کالجز کا ماڈل پری انٹری ٹیسٹ 16 اکتوبر بروز اتوار ہوگا

کراچی:۔۔۔۔۔ 13 اکتوبر، 2011ء

آل پاکستان متحدہ اسٹوڈنٹس آرگنائزیشن کے ذیلی ادارے اکیڈمک اینڈ سوشل سروسز کے تحت میڈیکل کالجز اور یونیورسٹیز میں داخلوں کیلئے ماڈل پری انٹری ٹیسٹ 16 اکتوبر 2011 بروز اتوار صافین لان نزد نیا چورنگی میں منعقد کیا جائے گا۔ جس میں کراچی کے میڈیکل کالجز اور یونیورسٹیز میں داخلہ لینے کے خواہشمند طلباء و طالبات شرکت کریں گے۔

عوام بلا امتیاز بے لوث خدمت ایم کیو ایم کا منشور ہے، حق پرست ارکان اسمبلی

نوابشاہ، ٹنڈوالہ یار میں بارش وسیلاب متاثرین میں راشن کی تقسیم اور میڈیکل کیمپوں کے دورے

نوابشاہ، ٹنڈوالہ یار:۔۔۔۔۔ 13 اکتوبر، 2011ء

حق پرست رکن سندھ اسمبلی سہیل یوسف نے نوابشاہ میں خدمت خلق فاؤنڈیشن کی جانب سے بارش وسیلاب متاثرین میں سینکڑوں راشن بیگز تقسیم کئے اور میڈیکل کیمپ کا دورہ کر کے علاج و معالجے کی سہولیات کی فراہمی کا بغور جائزہ لیا۔ اس موقع پر نوابشاہ زون کے انچارج وارا کین بھی موجود تھے۔ جبکہ حق پرست رکن سندھ اسمبلی سید وسیم حسین نے ٹنڈوالہ یار میں شہباز کالونی، اکبری کالونی، پیر کالونی، مدینہ کالونی اور ملحقہ علاقوں کا دورہ کیا اور متاثرین سے ملاقات کی اور ان میں راشن کے بیگز تقسیم کئے۔ اس موقع پر ایم کیو ایم ٹنڈوالہ یار زون کے انچارج سید محمد علی شاہ وارا کین زونل کمیٹی بھی انکے ہمراہ تھے۔ انہوں نے خدمت خلق فاؤنڈیشن کی جانب سے متاثرین میں تقسیم کیے گئے راشن بیگز میں آٹا، چاول، دالیں، گھی، تیل، شکر، خشک دودھ، چائے کی پتی، مصالحوں، نمک اور روزمرہ استعمال کی اشیاء صرف شامل ہیں جن کی مجموعی مالیت لاکھوں روپے ہے۔ قبل ازیں سہیل یوسف نے ملک کالونی میں واقع قائم طیبی کیمپ میں موجود مریضوں سے ملاقات کی اور قائد تحریک جناب الطاف حسین کی جانب سے خیریت دریافت کی اور انہیں یقین دلایا کہ ایم کیو ایم ہر لمحہ ان کے ساتھ ہے اور مشکل کی گھڑی میں کسی صورت تنہا نہیں چھوڑے گی۔ متاثرین سے گفتگو کرتے ہوئے حق پرست ارکان سندھ اسمبلی نے کہا کہ ایم کیو ایم دکھی انسانیت کی بلا امتیاز بے لوث خدمت پر یقین رکھتی ہے، عوام کی خدمت ہی ایم کیو ایم کا منشور ہے۔ اس موقع پر طیبی کیمپ پر موجود عوام کا زبردست رش دیکھنے میں آیا جن میں بزرگ، نوجوان، بچے اور خواتین شامل تھیں کیمپ پہنچ کر خدمت خلق فاؤنڈیشن کی امدادی سرگرمیوں سے استفادہ کیا اور طیبی امداد اور راشن کی فراہمی پر قائد تحریک جناب الطاف حسین سے اظہار تشکر کیا اور ان کی درازی عمر صحت و تندرستی کیلئے دعائیں کیں۔

پاکستان مشین ٹول فیکٹری کے ملازمین کی تنخواہوں کی ادائیگی فوری کی جائے، ایم کیو ایم لیبر ڈویژن

کراچی:۔۔۔۔۔ 13 اکتوبر، 2011ء

متحدہ قومی موومنٹ لیبر ڈویژن کے انچارج وارا کین کمیٹی نے صدر پاکستان صدر آصف علی زرداری، وزیر اعظم پاکستان سید یوسف رضا گیلانی اور وفاقی وزیر پیداوار سے پرزور اپیل کی ہے کہ پاکستان مشین ٹول فیکٹری کے ملازمین کی تنخواہوں کی ادائیگی کو یقینی بنایا جائے۔ اپنے مشترکہ بیان میں انہوں نے کہا کہ پاکستان مشین ٹول فیکٹری کے ملازمین کو حکومت کی جانب سے بروقت تنخواہوں کی ادائیگی نہ کرنے پر ملازمین میں گہری تشویش پائی جاتی ہے جس کے باعث انہیں انتہائی پریشانی اور کرب کا سامنا کرنا پڑ رہا ہے اور پچھلے دو ماہ سے ان کے گھروں میں فاتے کی نوبت آ رہی ہے۔ لہذا اس ضمن میں پاکستان مشین ٹول فیکٹری لیبر ڈویژن یونٹ کے انچارج وارا کین کمیٹی نے مرکزی لیبر ڈویژن کے وارا کین سے ملاقات کی اور ملازمین کو درپیش مسائل سے انہیں آگاہ کیا، اس موقع پر لیبر ڈویژن کے وارا کین نے انہیں ایم کیو ایم کی جانب سے بھرپور تعاون کا یقین دلایا اور کہا کہ ملازمین کے جائز مسائل کے حل کے لئے حق پرست قیادت عملی طور پر اپنا کردار ادا کرے گی۔

انچ آر سی پی سندھ میں بلدیاتی نظام اور کراچی کی تقسیم کے حوالے سے بیان بازی کے بجائے ملک بھر میں ہونیوالی انسانی حقوق کی خلاف ورزیوں، معصوم خواتین اور بچوں پر ظلم و تشدد کے خلاف آواز اٹھائے، حق پرست اراکین سندھ اسمبلی

کراچی کی تقسیم کی بات دراصل ملک میں بسنے والی مختلف قومیتوں کو انسانی بنیادوں پر تقسیم کرنے کی بات ہے جو قابل مذمت بھی ہے بیان پر تبصرہ
کراچی --- 13 اکتوبر 2011ء

حق پرست اراکین سندھ اسمبلی نے ہیومن رائٹس کمیشن آف پاکستان کی جانب سے کراچی کو تین اضلاع میں تقسیم اور سندھ میں بلدیاتی نظام کے حوالے سے بیان پر تبصرہ کرتے ہوئے کہا ہے کہ انچ آر سی پی سندھ میں بلدیاتی نظام اور کراچی کی تقسیم کے حوالے سے بیان بازی کے بجائے ملک بھر میں ہونیوالی انسانی حقوق کی خلاف ورزیوں اور معصوم خواتین بچوں پر ہونے والے ظلم و تشدد کے خلاف آواز اٹھائے جو کہ اس ادارے کا بنیاد مقصد ہے۔ اپنے مشترکہ بیان میں انہوں نے کہا کہ ہیومن رائٹس کمیشن آف پاکستان کی جانب سے سندھ میں بلدیاتی نظام اور کراچی کی تین اضلاع میں تقسیم کا بیان حیران کن ہے اور اپنی ذمہ داریوں کو ایمانداری سے پورا کرنے کے بجائے دوسرے کے اختیارات میں مداخلت کے مترادف ہے۔ انہوں نے کہا کہ سندھ میں بلدیاتی نظام کے حوالے سے پیپلز پارٹی اور متحدہ قومی موومنٹ سمیت تمام اتحادی جماعتوں میں مشاورت کا سلسلہ جاری ہے جبکہ متحدہ قومی موومنٹ سندھ میں ایسا بلدیاتی نظام چاہتی ہے جو پورے صوبے کے مفاد میں ہو اور جس سے نہ صرف سندھ کے ایک ایک باشندے کو بنیادی سہولیات میسر آئیں بلکہ سندھ کی ترقی اور خوشحالی میں بھی تیزی سے اضافہ ہو۔ انہوں نے کہا کہ قانون سازی کرنا اور نیا نظام متعارف کروانا منتخب اسمبلی کے اراکین کی ذمہ داری ہے اور کراچی کی تقسیم کی بات دراصل ملک میں بسنے والی مختلف قومیتوں کو انسانی بنیادوں پر تقسیم کرنے کی بات ہے جو قابل مذمت بھی ہے۔

قائد تحریک الطاف حسین نے ہمیشہ تمام مذاہب سے تعلق رکھنے والے کے درمیان مذہبی رواداری کے قیام کیلئے اپنا کردار ادا کیا ہے، سید وسیم حسین

حیدرآباد --- 13 اکتوبر 2011ء

قائد تحریک الطاف حسین نے ہمیشہ تمام مذاہب سے تعلق رکھنے والے کے درمیان مذہبی رواداری کے قیام کیلئے اپنا کردار ادا کیا ہے۔ ان خیالات کا اظہار حق پرست رکن صوبائی اسمبلی سید وسیم حسین نے سول ہسپتال OPD کالونی میں ہندوؤں کے مذہبی تہوار والہمبکی بھگوان کے یوم پرگھٹ کی تقریب سے خطاب کرتے ہوئے کیا۔ انہوں نے مذید کہا کہ تمام مذاہب ایک دوسرے کا احترام اور خیال رکھنے کا درس دیتے ہیں لیکن کچھ لوگ مذہب کو اپنے ذاتی مفاد کیلئے استعمال کرتے ہوئے لوگ کے درمیان نفرت و تعصب کی آگ کو ہوادیتے ہیں مگر قائد تحریک الطاف حسین وہ واحد لیڈر ہے جنہوں نے تمام مذاہب اور تمام مسلک کے درمیان محبت اور بھائی چارے کی فضاء قائم کی انہوں نے تمام ہندو و برادری کو قائد تحریک الطاف حسین اور ایم کیو ایم کی جانب سے والہمبکی بھگوان کے یوم پرگھٹ کی دلی مبارکباد پیش کرتے ہوئے کہا کہ ایم کیو ایم آپ کی ہر خوشی اور غم میں آپ کے درمیان ہے اور رہے گی۔

خدمت خلق فاؤنڈیشن کی خدمات کا دائرہ کار سندھ بھر میں پریشان حال افراد کے دکھوں کا مداوا کر رہا ہے، شاہد عالم

متحدہ قومی موومنٹ ٹنڈوالہ یارزون کے جوائنٹ زونل انچارج شاہد عالم و اراکین کا ٹنڈوالہ یار چمبرسٹی کا دورہ

متاثرہ خاندانوں میں لاکھوں روپے مالیت کی غذائی اجناس بیگز تقسیم کئے

ٹنڈوالہ یار: --- 13 اکتوبر 2011ء

متحدہ قومی موومنٹ ٹنڈوالہ یارزون کے جوائنٹ زونل انچارج شاہد عالم نے ٹنڈوالہ یار میں چمبرسٹی کا دورہ کیا اور سیلاب متاثرین سے ملاقات کی۔ اس موقع پر زونل کمیٹی کے اراکین بھی انکے ہمراہ تھے۔ انہوں نے متاثرین میں خدمت خلق فاؤنڈیشن کی جانب سے سیلاب سے متاثرہ خاندانوں میں لاکھوں روپے مالیت کی غذائی اجناس بیگز تقسیم کئے۔ اس موقع پر متاثرین سے گفتگو کرتے ہوئے شاہد عالم نے کہا کہ خدمت خلق فاؤنڈیشن کی خدمات کا دائرہ کار سندھ کے کونے کونے میں پریشان حال افراد کے دکھوں کا مداوا کر رہا ہے۔ اب تک ضلع بھر کے لاکھوں متاثرین ہزاروں من غذائی اجناس اور مفت طبی سہولیات سے مستفید ہو چکے ہیں۔ محدود وسائل اور نامساعد حالات کے باوجود متاثرین کی اپنے گھروں تک مکمل واپسی تک ریلیف آپریشن کا سلسلہ جاری رکھا جائے گا۔ بعد ازاں ایم کیو ایم کی جانب فراہم کی جانے والی امداد پر متاثرہ خاندانوں سے قائد تحریک جناب الطاف حسین سے اظہار تشکر کرتے ہوئے ان کی درازی عمر صحت و تندرستی کیلئے دعا بھی کی۔

